

मुख्यमंत्री ने उदयपुर संभाग के विकास कार्यों का प्रतापगढ़ में लोकार्पण, शिलान्यास किया

मुख्यमंत्री की पहल पर वन उत्पादों के विपणन व बिक्री के लिए कॉनफैड के साथ एमओयू हुआ

प्रतापगढ़ /जयपुर, 26 सितंबर। मुख्यमंत्री भजनलाल शर्मा ने कहा कि जनजातीय कला एवं समृद्ध सांस्कृतिक परंपराएं प्रदेश की विशिष्ट पहचान और बड़ी ताकत हैं। राज्य सरकार इस जनजातीय विरासत को संरक्षित करने के साथ ही, स्थानीय उत्पादों को प्रोत्साहित करने के लिए निरंतर कार्य

■ **मुख्यमंत्री भजनलाल शर्मा ने कहा कि बम्बोरी में ग्राम विकास चौपाल के समय उन्हें जनजाति की संस्कृति, परम्पराओं और लोगों की आवश्यकताओं पर ग्रामीणों के साथ चर्चा करने व समझने का अवसर मिला था।**



मुख्यमंत्री भजनलाल शर्मा ने शनिवार को प्रतापगढ़ में उदयपुर संभाग के विभिन्न विकास कार्यों का लोकार्पण एवं शिलान्यास किया। इस अवसर पर उन्होंने 'वनगिरि' ब्राण्ड के प्रथम शहद उत्पाद 'आदिपराग' (वाइल्ड फॉरेस्ट हनी) को लॉन्च किया।

कर रही है। इसी कड़ी में राजससंघ और कॉनफैड के माध्यम से जनजातीय भाई-बहनों को उनके उत्पादों का सही मूल्य, बेहतर बाजार और आजीविका के नए अवसर उपलब्ध होंगे।

मुख्यमंत्री शनिवार को प्रतापगढ़ में उदयपुर संभाग के विभिन्न विकास कार्यों के लोकार्पण एवं शिलान्यास समारोह को संबोधित कर रहे थे। इस दौरान, मुख्यमंत्री ने बम्बोरी में ग्राम विकास

चौपाल का उल्लेख करते हुए कहा कि इससे उन्हें स्थानीय संस्कृति, परंपराओं और लोगों की आवश्यकताओं पर ग्रामीणों से चर्चा करने का अवसर मिला।

मुख्यमंत्री भजनलाल शर्मा ने समारोह में उदयपुर संभाग के 7 जिलों में 924 करोड़ रुपये से अधिक के 1,452 विकास कार्यों का शिलान्यास एवं लोकार्पण किया।

समारोह में मुख्यमंत्री ने राजस्थान जनजाति क्षेत्रीय विकास सहकारी संघ लिमिटेड (राजससंघ) द्वारा जनजातीय क्षेत्र की लघु वन उपज के संग्रहण, मूल्य संवर्धन और विपणन को प्रोत्साहित करने के लिए 'वनगिरि' ब्राण्ड के प्रथम शहद उत्पाद 'आदिपराग' (वाइल्ड फॉरेस्ट हनी) को लॉन्च किया। साथ ही, प्रदेश के वन-धन विकास केन्द्रों द्वारा निर्मित उत्पादों के विपणन एवं बिक्री को

बढ़ावा देने के लिए राजससंघ एवं कॉनफैड के मध्य एमओयू का आदान-प्रदान किया गया।

इससे पहले मुख्यमंत्री ने प्रतापगढ़ के दीपेश्वर महादेव मंदिर में पंचामृत से अभिषेक किया तथा प्रदेश की सुख-समृद्धि और खुशहाली के लिए कामना की। प्रतापगढ़ पहुंचने पर मुख्यमंत्री का पारंपरिक गैर नृत्य के साथ स्वागत किया गया।

अमेरिका में राष्ट्रपति ट्रंप की ...

(प्रथम पृष्ठ का शेष) मुकाबले, 2024 में कमला हैरिस का समर्थन करने वाले वोटर मिडटर्म चुनावों पर ज्यादा करीबी नजर रख रहे हैं और कांग्रेस पर नियंत्रण को ज्यादा अहमियत दे रहे हैं।

इस बदलाव ने चुनावी मुकाबले का दायरा बढ़ा दिया है। आहोयो, अलास्का, आयोवा और टेक्सास जैसे परंपरागत रूप से कंजर्वेटिव राज्य सीनेट की लड़ाई में अहम हो गए हैं।

अर्थव्यवस्था और विदेश नीति से जुड़े महत्वपूर्ण मुद्दों पर डेमोक्रेट्स की रिपब्लिकन से बहुत मिली है। अर्थव्यवस्था के मुद्दे पर मतदाता डेमोक्रेट्स को 42 प्रतिशत-38 प्रतिशत की बढत देते हैं, गैस की कीमतों

पर 40 प्रतिशत-27 प्रतिशत और विदेश नीति पर 42 प्रतिशत-36 प्रतिशत की बढ़त देते हैं। इमिग्रेशन के मुद्दे पर डेमोक्रेट्स 41 प्रतिशत-38 प्रतिशत से आगे हैं।

यह फरवरी 2024 की स्थिति से उलट है, जब रिपब्लिकन 42 प्रतिशत-30 प्रतिशत की बढ़त पर थे। रिपब्लिकन उम्मीदवार अब उन मुद्दों पर ट्रंप प्रशासन से दूरी बनाने दिखाई दे रहे हैं, जो वोटरों के लिए चिंता का विषय हैं। कुछ लोगों ने इमिग्रेशन कानूनों को लागू करने के कुछ तरीकों को आलोचना की है। वहीं, आयोवा और मिशिगन में रिपब्लिकन सीनेट उम्मीदवारों ने ईरान युद्ध समाप्त करने और बढ़ती कीमतों से राहत देने के लिए

प्यूल टैक्स (ईंधन कर) को कुछ समय के लिए हटाने की मांग की है।

ईंधन की कीमतों में बढ़ोतरी और जनता में बढ़ते असंतोष के बीच यह सर्वेक्षण उन राजनीतिक चुनौतियों को सामने लाता है, जिनका सामना मिडटर्म चुनाव अभियान के अंतिम हफ्तों में रिपब्लिकन उम्मीदवारों को करना पड़ रहा है।

निम्स अस्पताल ...

(प्रथम पृष्ठ का शेष) में शॉर्ट सर्किट को आग लगने की वजह माना जा रहा है। पुलिस और संबंधित एजेंसियां घटना के कारणों की जांच कर रही हैं।

एसआईआर का नोटिस पाने वालों के घर बीएलओ जवाब लेने जायेंगे

नई दिल्ली, 26 सितंबर। चुनाव आयोग ने विशेष गहन पुनरीक्षण (स्पेशल इंटैन्सिव रिविजन /एसआईआर) के दौरान 'अनुमैड' या तार्किक विसंगतियों के कारण नोटिस पाने वाले मतदाताओं को राहत देते हुए शनिवार को फैसला किया कि बृहस्पति के अधिकारी (बीएलओ) ऐसे लोगों के घर जाकर दस्तावेज एकत्र करेंगे और उन्हें ईसीआई नेट पर अपलोड करेंगे। ऐसे मतदाताओं को सामान्य परिस्थितियों में सुनवाई के लिए चुनाव पंजीकरण अधिकारी (ईआरओ) या सहायक ईआरओ के कार्यालय नहीं बुलाया जाएगा।

आयोग ने कहा कि केवल असाधारण परिस्थितियों में ईआरओ के

■ **चुनाव आयोग ने शनिवार की बैठक में नोटिस पाने वाले मतदाताओं को राहत दी।**

निर्णय के अनुसार सुनवाई की जाएगी और इसे प्राथमिकता के आधार पर ऑनलाइन कराया जाएगा। जरूरत पड़ने पर मतदाता, परिवार के किसी वयस्क सदस्य को अपनी ओर से सुनवाई में शामिल होने के लिए अधिकृत कर सकता है। आयोग ने ऑनलाइन सुनवाई की सुविधाओं को भी मजबूत करने का फैसला किया है।

ममता गुट के विधायक कुणाल घोष की कार पर हमला

कोलकाता, 26 सितंबर। पश्चिम बंगाल के हुगली में ममता गुट के विधायक पर हमला हो गया है। दरअसल, विधायक कुणाल घोष ममता बनर्जी की रैली में शामिल होने जा रहे थे, इसी बीच उत्तर पारा इलाके में उनकी कार को कुछ लोगों ने घेर लिया और अंडे बरसाने शुरू कर दिए और उनकी गाड़ी पर पत्थरों और लाठियों से भी हमला किया। खुद कुणाल घोष ने ये तस्वीरें सोशल मीडिया पर शेयर की हैं। हमले के वीडियो में लोग कार पर अंडे मारते और धमकाते नजर आ रहे हैं। साथी ही, उपद्रवी, कुणाल घोष से हाथ से इशारा करके वापस जाने के लिए भी कहते हुए दिख रहे हैं। इस दौरान, कुणाल घोष और उनके साथ मौजूद लोग कार में ही बैठे रहे और मोबाइल से घटना का वीडियो रिकॉर्ड किया।

जयपुर, जोधपुर, कोटा में भाजपा के उपमहापौर चुने गए

जयपुर में सरोज कंवर पहली महिला डिप्टी मेयर बनीं, विवेक राजवंशी कोटा में निर्विरोध जीते

-कार्यालय संवाददाता- जयपुर । जयपुर, जोधपुर और कोटा नगर निगम में शनिवार को हुए मतदान के बाद तीनों जगहों पर भाजपा के उपमहापौर बन गए हैं। जयपुर में भाजपा की सरोज कंवर पहली महिला डिप्टी मेयर बनी हैं। उन्होंने कांग्रेस के सलमान मंसूरी को 31 वोट से हराया। सरोज कंवर को 89 वोट और सलमान मंसूरी को 58 वोट मिले। यहां कुल 150 में से 149 पार्षदों ने वोट दिया था, जिनमें से एक नोटा था। इसी तरह, जोधपुर में भी भाजपा के विजय सिंह पंवार उपमहापौर बने हैं।

■ **खाटूश्याम जी नगर पालिका में कांग्रेस की निनीता पालिका अध्यक्ष बनी। कोटा जिले में भाजपा के विकास चौहान उपाध्यक्ष पद पर विजयी हुए।**

उन्होंने कांग्रेस के प्रत्याशी अब्दुल करीम जॉनी को 4 वोट से हराया। यहां कुल 100 पार्षदों ने विजय सिंह पंवार को

52 वोट और अब्दुल करीम जॉनी को 48 वोट दिए।

वहीं, दूसरी ओर कोटा में भाजपा के विवेक राजवंशी निर्विरोध उपमहापौर बने हैं। कांग्रेस ने यहां पर उपमहापौर का कोई प्रत्याशी ही नहीं उतारा था।

उधर सीकर की खाटूश्यामजी नगर पालिका में पालिकाध्यक्ष के चुनाव में कांग्रेस की विनीता ने भाजपा की प्रेमदेवी को 1 वोट से हराया।

कोटा की सुकेत नगर पालिका में उपाध्यक्ष के चुनाव में भाजपा के विकास चौहान ने कांग्रेस के अब्दुल इस्लाम को 1 वोट से हराया।

न्यायपालिका छात्रों के शांतिपूर्ण प्रदर्शन व मौलिक अधिकार की रक्षा करेगी- सीजेआई

भारत के मुख्य न्यायाधीश सूर्यकांत ने चाणक्य नेशनल लॉ युनिवर्सिटी में ओपन हाउस संवाद में यह कहा

■ **मुख्य न्यायाधीश ने कहा कि पुलिस की कथित कठोर कार्यवाही से जुड़े मामलों में अदालतें आंख नहीं मूंदेंगी।**

पटना, 26 सितंबर। भारत के मुख्य न्यायाधीश (सीजेआई) सूर्यकांत ने शनिवार को कहा कि न्यायपालिका छात्रों के शांतिपूर्ण प्रदर्शन के मौलिक अधिकार की रक्षा के लिए प्रतिबद्ध है। उन्होंने कहा कि यदि इस अधिकार के उल्लंघन से जुड़े मामले अदालत के सामने आते हैं तो न्यायपालिका आंखें नहीं मूंदेगी।

सीजेआई पटना स्थित चाणक्य नेशनल लॉ युनिवर्सिटी के दौरे पर थे। इस दौरान उन्होंने छात्रों के साथ पहली बार ओपन हाउस संवाद किया। उन्होंने कहा कि वे छात्रों के साथ औपचारिक बातचीत के बजाय, बेबाक सवाल-जवाब करना पसंद करेंगे।

ओपन हाउस संवाद के दौरान एक छात्र ने शांतिपूर्ण छात्र प्रदर्शनों के दौरान पुलिस की प्रतिक्रिया को लेकर सवाल किया। इस पर सीजेआई ने कहा कि पुलिस की कथित कठोर कार्यवाही से जुड़े मामलों में अदालतें आंखें नहीं मूंदेंगी। उन्होंने छात्रों के शांतिपूर्ण तरीके से प्रदर्शन करने के अधिकार की रक्षा के लिए न्यायपालिका की प्रतिबद्धता

काम कर जाएगा। सीजेआई सूर्यकांत ने सीएनएलयू के कुलपति और वरिष्ठ विधिवेत्ता फैजान मुस्तफा के उस प्रस्ताव की भी सराहना की, जिसमें पांच साल की लॉ डिग्री को चार साल की अकादमिक पढ़ाई और अंतिम वर्ष में अनिवार्य कोर्ट ऑप्रेटिसशिप के साथ पूरा करने की बात कही गई है। सीजेआई ने इस प्रस्ताव को

नई और स्वागत योग्य सोच बताया। उनके अनुसार, इस व्यवस्था से न्यायिक सेवा परीक्षाओं के लिए अलग से एक साल की प्रैक्टिस की आवश्यकता को खत्म करने में मदद मिल सकती है। इस दौरान पटना हाईकोर्ट के मुख्य न्यायाधीश वी. कामेश्वर राव भी उपस्थित थे। वे विश्वविद्यालय के चांसलर भी हैं।

पंजाब की ...

(प्रथम पृष्ठ का शेष) उनके अलावा, विमोचन समारोह में पूर्व क्रिकेटर कपिल देव, सैयद किरमानी और मदन लाल सहित, अन्य प्रमुख लोग भी मौजूद थे। 117 सदस्यीय पंजाब विधानसभा के लिए अगले वर्ष चुनाव होने हैं।

कहा कि वे चाहते हैं कि सिंह फिर से पंजाब के मुख्यमंत्री बनें और उन्होंने इसके लिए अपनी शुभकामना व्यक्त की। जम्मू-कश्मीर के मुख्यमंत्री उमर अब्दुल्ला भी पुस्तक विमोचन कार्यक्रम में शामिल हुए।

उन्के अलावा, विमोचन समारोह में पूर्व क्रिकेटर कपिल देव, सैयद किरमानी और मदन लाल सहित, अन्य प्रमुख लोग भी मौजूद थे। 117 सदस्यीय पंजाब विधानसभा के लिए अगले वर्ष चुनाव होने हैं।

भाजपा के नये प्रदेश प्रभारियों की बैठक 2 9 को

इस बैठक में संगठन को मजबूत करने व पार्टी के विस्तार को लेकर व्यापक चर्चा होगी

नई दिल्ली, 26 सितंबर। भारतीय जनता पार्टी के नवनियुक्त प्रदेश प्रभारियों और सह-प्रभारियों की पहली अहम बैठक 29 सितंबर को नई दिल्ली स्थित भाजपा के राष्ट्रीय मुख्यालय में आयोजित की जाएगी। बैठक की अध्यक्षता पार्टी के राष्ट्रीय अध्यक्ष नितिन नबीन करेंगे। इसमें पार्टी की ओर से विभिन्न राज्यों और केन्द्र शासित प्रदेशों के लिए हाल ही में नियुक्त किए गए सभी 36 प्रदेश प्रभारी और सह-प्रभारी शामिल होंगे।

सूत्रों के मुताबिक, बैठक में भाजपा के संगठन को जमीनी स्तर पर और मजबूत करने तथा पार्टी के विस्तार को लेकर व्यापक चर्चा होगी। पूरे प्रदेश प्रभारियों और सह-प्रभारियों को उनके

हैं।बैठक ऐसे समय हो रही है, जब भाजपा ने हाल ही में संगठनात्मक स्तर पर बड़ा फेरबदल करते हुए राज्यों और केन्द्र शासित प्रदेशों के लिए नई जिम्मेदारियां तय की हैं।

सूत्रों के मुताबिक, बैठक के एजेंडे में आगामी विधानसभा चुनावों की तैयारियां भी प्रमुख मुद्दा रह सकती है। संबंधित राज्यों में संगठन की स्थिति, बृथ स्तर तक पार्टी की सक्रियता, कार्यकर्ताओं की भूमिका और चुनावी तैयारियों को लेकर प्रभारियों से फीडबैक लिया जा सकता है।

विश्वसनीय सूत्रों के अनुसार, बैठक में भाजपा शासित राज्यों में पार्टी की सरकारों के कामकाज की भी समीक्षा की जाएगी।

मध्यप्रदेश के सड़क हादसे में एक परिवार के 5 लोगों की मौत

छतरपुर, 26 सितंबर। मध्य प्रदेश के छतरपुर जिले में सागर-कानपुर राष्ट्रीय राजमार्ग पर मातगुवा थाना क्षेत्र के चौका गांव के पास शनिवार शाम को बोलरो और ट्रक की भीषण टक्कर में एक ही परिवार के पांच लोगों की मौत हो गई। मृतकों में तीन महिलाएं और दो पुरुष शामिल हैं। हादसे में बोलरो चालक गंभीर रूप से घायल हुआ है। उसे उपचार के लिए अस्पताल भेजा गया।

टक्कर इतनी जोरदार थी कि बोलरो का अगला हिस्सा बुरी तरह क्षतिग्रस्त हो गया और उसमें सवार लोग फंस गए। सूचना मिलते ही मातगुवा पुलिस और प्रशासन की टीम मौके पर पहुंची और रेस्क्यू शुरू किया। स्थानीय लोगों ने वाहन में फंसे लोगों को बाहर निकालने में मदद की। प्रारंभिक जानकारी के मुताबिक, सभी लोग बिजावर क्षेत्र के रहने वाले थे और बगौता में एक रिश्तेदार के अंतिम संस्कार में शामिल होने जा रहे थे।

यूएनजीए में ईरान ने काफी हद ...

(प्रथम पृष्ठ का शेष) ईरान के राष्ट्रपति महमूद पेजेशकियन ने कहा कि युद्धविराम सम्मानजनक होना चाहिए और किसी धमकी के दबाव में नहीं होना चाहिए। उन्होंने जोर देकर कहा कि ईरान धमकी और ताकत के आगे नहीं झुकेगा। तेहरान में उनके इस रुख को काफी समर्थन मिलने की संभावना थी।

अमेरिकी राजनयिक वार्ताकारों के साथ बातचीत शुरू करने को लेकर ईरानी रिवोल्यूशनरी गार्ड्स कॉर्प्स के कट्टरपंथियों ने पेजेशकियन और ईरानी विदेश मंत्री अब्बास अराघची की कड़ी आलोचना की।

इससे पहले यूएनजीए सत्र के दौरान अमेरिकी राष्ट्रपति डॉनल्ड ट्रंप ने ईरान को चेतावनी दी थी कि यदि उसने किसी समझौते पर पहुंचने का विकल्प नहीं चुना तो उसे पूरी तरह तबाह कर दिया जाएगा। हमेशा की तरह ट्रंप के इस आक्रामक बयान का वैश्विक कूटनीतिक हलकों पर ज्यादा असर नहीं पड़ा और इससे उन्हें कुछ खास कूटनीतिक लाभ भी नहीं मिला।

इसके विपरीत, संयुक्त राष्ट्र में ईरानी प्रतिनिधिमंडल और यूएनजीए के

लिए उसकी तैयारियां प्रभावी रही और उसने अपने उद्देश्य हासिल किए। इनमें पूरी दुनिया तक ईरान का पक्ष पहुंचाना और बाकी दुनिया का यह भरोसा हासिल करना शामिल था कि ईरान एक जिम्मेदार देश है, जिस पर मनमाने ढंग से हमला किया जा रहा है।

बहरहाल, यदि संयुक्त राष्ट्र महासभा के इस कूटनीतिक मुकाबले में किसी एक स्पष्ट विजेता की बात की जाए, तो कूटनीति का ताज छोटे से हिमालयी देश नेपाल के नाम जाता है। नेपाल के युवा प्रधानमंत्री ने बेहद सरल और प्रभावशाली ढंग से अपने देश का पक्ष रखा। उससे यूएनजीए और अंतरराष्ट्रीय कूटनीतिक समुदाय को उनके संदेश पर ध्यान देना पड़ा।

उन्होंने सीधे कहा कि विकसित देशों की बेलगाम नीतियों का खामियाजा नेपाल को भुगतना पड़ रहा है, जिससे पर्यावरणीय तबाही पैदा हो रही है। हाल में हिमालयी क्षेत्र में आई अचानक बाढ़ में भारी जनहानि हुई और दर्जनों गरीब नेपाली नागरिकों की जान चली गई। यह नुकसान इतना ज्यादा और गंभीर था कि इसे नजरअंदाज नहीं किया जा सकता था। हिमालय की नदियों में आई भीषण

बाढ़, जिसे जलवायु परिवर्तन की प्रक्रिया से जुड़ा माना जा रहा है, इस बात का संकेत थी कि प्रकृति के संतुलन के साथ छेड़छाड़ करने पर उसकी प्रतिक्रिया कितनी विनाशकारी हो सकती है। ऐसी रिपोर्टें हैं कि चीन इने हिमालयी नदियों पर बड़े बांध बना रहा है और पवनचक्की की दृष्टि से संवेदनशील क्षेत्रों में विशाल जलाशय तैयार कर रहा है, जिससे ऊपरी हिमालयी क्षेत्रों का पूरा पारिस्थितिकी तंत्र प्रभावित हो रहा है।

नेपाल ने जोर देकर कहा कि अंतरराष्ट्रीय समुदाय को अपने कार्यों के प्रभावों पर विचार करना चाहिए। साथ ही, उसने यह भी कहा कि हिमालयी बाढ़ से हुए भारी नुकसान की भरपाई के लिए नेपाल को मुआवजा दिया जाना चाहिए। उनका यह सरल संदेश यूएनजीए में जूजूद नेताओं के लिए नजरअंदाज करना मुश्किल था।

जिस देश के फैसले और कार्य

नेपाल में आई बाढ़ में सीधे योगदान देने वाले कारकों में शामिल हो सकते थे, उस देश (चीन) के राष्ट्राध्यक्ष पूरी कार्यवाही से अनुपस्थित रहे। उनके स्वार्थी को लेकर अफवाहें हैं, जिन्हें उनकी उसी समय हुई वॉशिंगटन की

ट्रंप ने ईरान ...

(प्रथम पृष्ठ का शेष) मंत्री अब्बास अराघची ने शुक्रवार को संयुक्त राष्ट्र में पत्रकारों को यह जानकारी दी। उन्होंने कहा, “अब फैसला अमेरिका के हाथ में है। ईरान दबाव, धमकी या डराने-धमकाने को स्वीकार नहीं करता और दबाव में अपने संप्रभु अधिकारों से समझौता नहीं करेगा।” इसके कुछ घंटे बाद “द वॉल स्ट्रीट जर्नल” ने मामले से परिचित अमेरिकी अधिकारियों के हवाले से खबर दी कि ट्रंप ने इस प्रस्ताव को ठुकरा दिया है। रिपोर्ट के मुताबिक, ट्रंप ने संदेह जताया कि तेहरान उनकी मांगों को पूरा करेगा।